

і добра апрацованых. Напісаны яны ў клясычным дусе. Тэмы—казаньне, малюнкі прыроды, з якіх шмат урэзваецца ў памяць:

“Гэй спокійно і синю над садом,  
а над морем—задуменны сон,  
на заходзі губною помадою  
написав и розвіз... горизонт.

На гэтым я канчаю разгляд першага тому „поэзii“ Сосюры. Аглядаючы сваю творчасць, Сосюра маўбыць выдасцьць і наступныя томы, аб якіх у будучыне спадзяюся напісаць.

**Барыс Папкоўскі**

**Ю. Бібіла.** Летапіс беларускага друку. Частка II. Паасобныя выданыні на беларускай мове (з дадаткам проклямацый і адозоваў 1863 і 1905 г.). 1835—1916 гг. Выданыне Беларускай Дзяржаўной Бібліотэкі, Менск, 1929, 197×215 мм, 800 паасобнікаў, цана 65 кап.

Справа падліку друку зьяўляецца надзвычайна важнай як для штодзененага жыцця, так і для навуковай працы. Бібліотэкар, настаўнік, спэцыялісты, навуковы работнік—усе адчуваюць вялікую патрэбу ведаць, што надрукавана на беларускай мове наогул і што ўласна—па спэцыяльнасці кожнага. Але ня усякі работнік можа зрабіць для сябе падлік усяго надрукаванага. Тым больш, калі большасць старых выданьняў ёсьць толькі ў бібліотэках ды ў нязначнага ліку бібліофілаў. Таму праца аўтаркі мае надзвычайную каштоўнасць. Ёю да гэтага часу ўкладзена і выдана Дзяржаўной Біблі-

тэакай часткі III і II гэтага „Летапісу“, якія даюць весткі пра паасобныя выданыні 1917—1924 гг. і пра кругабегавы друк да 1925 г. Гэта II частка „Летапісу“ абхоплівае на беларускай мове з 1835 да 1916 г. уключна. Такім чынам з выхадам гэтага выданьня аўтаркай падлічаны ўвесь новачасны беларускі друк да 1925 году. З 1925 г., як вядома, падлік кругабегавых і некругабегавых выданьняў вядзеца „Летапісам беларускага друку“, які выдаецца Беларускай кніжнай палатай. Калі выйдзе ўкладзены аўтаркай падлік стара-друкаў—справа выяўленыя беларускага друку ў асноўным будзе скончана і застанецца толькі праца над дадаткамі, якіх будзе ня так шмат.

У гэтай другой частцы „Летапісу беларускага друку“ зъмешчаны весткі пра 244 паасобных выданыні на беларускай мове ды пра 34 проклямаці на ёй. Выяўленых аўтараў гэтай літаратуры налічваецца каля 80.

Нажаль у гэтай кніжцы няма сыстэматычнага паказчыку кніжнай пра-дукцыі, які-б палегчыў карыстаньне кніжкай розным спэцыялістам, ды і наогул быў бы вельмі карысным. Да вельмі прыкрайных памылак друку трэба аднесці быццам 1918 год выданьня „Ciekawys? — Przeczytaj!“ В. Дунін-Марцінкевіч, у той час, калі гэта ня так.

Урэшце нас дзівіць чаму гэта выданыне, так патрэбнае для ўсіх школ, бібліотэк і іншых асьветных устаноў, якіх больш 6.000, вышла толькі ў ліку 800 паасобнікаў.

**М. Стакод**